



umhvørvisstovan

Umhvørvisgóðkenning

Navn á virki við góðkenning:	
Sp/f Eldjarn	
Bústaður hjá virki:	
Skálavegur 180, 480 Skála	
Galdandi fyri virksemini:	
Viðgera og goyma jarn og metal	
Matr. nr.:	V-tal:
258 á Skála	664103
Mál nr.:	Galdandi frá:
24/06047	02-12-2024

Argir, hin 2. desember 2024

Sigga Jacobsen, deildarleiðari

Rúna Hjelm, málsviðgeri

Innihald

1	GÓÐKENNING OG HEIMILDIR.....	3
2	UMSÓKN.....	4
3	MÁL SVIÐGERÐ.....	5
3.1	GRUNDARLAG UNDIR MÁLSVIÐGERÐINI.....	5
3.2	HOYRING.....	5
4	LÝSING AV VIRKSEMI OG UMHVØRVISVIÐURSKIFTUM.....	6
5	GÓÐKENNINGARTREYTI.....	6
5.1	ALMENNAR TREYTI.....	7
5.2	INNRÆTTING OG RAKSTUR.....	7
5.3	GOYMSLUR.....	8
5.4	SPILLIVATN.....	8
5.5	ÓLJÓÐ, RISTINGAR OG LJÓS.....	9
5.6	BURTURKAST.....	10
5.7	TILBÚGVING MÓTI DÁLKING VEGNA ÓHAPP.....	11
5.8	INNANEFTIRLIT OG KANNINGAR.....	11
5.9	RAKSTRARSKRÁSETING OG UMHVØRVISFRÁGREIÐING.....	12
6	KÆRUVEGLEIÐING.....	12

1 Góðkenning og heimildir

Henda umhvørvisgóðkenning av Sp/f Eldjarn á Skála, staðsett á matr. nr. 258, er givin við heimild í §§ 26, 29 og 36, stk. 3 í løgtingslóg nr. 134 frá 29. oktober 1988¹, um umhvørvisvernd og § 1, nr. 4 í kunngerð nr. 54 frá 3. mai 1994², um at leggja eftirlits- og umsitingaruppgávur eftir umhvørvisverndarlógini til Umhvørvisstovuna, við seinni broytingum.

Eftirlitið við virkseminum verður útint sambært kap. 7 í umhvørvisverndarlógini.

Sambært § 26 í umhvørvisverndarlógini, mugu fyrirkur, virkir ella útbúnaður, nevnd í fylgiskjalinum til lógina, ikki verða gjørd ella farin undir virkseminum, fyrr enn virksemin er góðkent og umhvørvisgóðkenning latin fyrirkuni. Heldur ikki er loyvt at víðka ella broyta byggifrøðiliga ella rakstarliga á ein hátt, ið nertir við dálkingarviðurskifti virkisins, fyrr enn víðkanin ella broytingin er góðkend.

5 ár eftir, at góðkenningin er givin, kann Umhvørvisstovan sambært § 34, stk. 4 í umhvørvisverndarlógini broyta góðkenningartreytirnar, um:

- ampar verða av virkseminum, sum ikki kundu síggjast tá góðkenningin varð givin,
- nýggjar upplýsingar eru komnar fram um dálkingar-/skaðaárin,
- dálkingin elvir til umhvørvislig skaðaárin, ið ikki kundu síggjast frammanundan, tá ið góðkenningin varð givin, ella
- dálkingin í aðrar mátar verður størri enn hon, ið góðkenningin er givin eftir.

Tá ið meira enn 5 ár eru gingin eftir, at góðkenningin er lýst, kann Umhvørvisstovan sambært § 34, stk. 5. broyta treytirnar í hesi, tá ið tað er umhvørvisliga grundað, ella um betri reinsingarhættir ella minni dálkandi framleiðsluhættir eru komnar fram.

Virkir, sum skilja og endurvinnja jarn og metal, eru í bólki G í fylgiskjali til umhvørvisverndarlógina. Hesi virkir eru fevnd av kapittul 5 í umhvørvisverndarlógini, og skulu tí hava umhvørvisgóðkenning. Sp/f Eldjarn er í bólki G.

Endamálið við umhvørvisgóðkenningini er at fyrirbyggja og avmarka dálking av náttúru og umhvørvi, og at fyrirbyggja og avmarka heilsuskaðar og ampar, sum kunnu standast av virkseminum.

Umhvørvisstovan hevur brúkt norðurlenskar, í høvuðsheitum danskar og norskar, vegleiðingar og góðkenningar sum grundarlag til at áseta treytir til spillivatn, spillluft, óljóð o.a.

Umhvørvisgóðkenningin er givin við teimum treytum, sum eru lýstar í kap. 5, Góðkenningar-treytir. Treytirnar eru settar við stóði í umsóknini, tilfari, sum er lagt aftrat, og teimum upplýsingum, sum eru komnar fram undir málsviðgerðini.

¹ Løgtingslóg nr. 134 frá 29. oktober 1988, um umhvørvisvernd, við seinni broytingum,

² Kunngerð nr. 54 frá 3. mai 1994 um at leggja eftirlits- og umsitingaruppgávur eftir umhvørvisverndarlógini til Umhvørvisstovuna, við seinni broytingum

Henda góðkenning tekur ikki støðu til, um tað er neyðugt við góðkenning eftir aðrari lóggávu.

Umhvørvisstovan hevur eftirlit við virkinum. Eftirlitið verður útint sambært kap. 7 í løgtingslóg um umhvørvisvernd.

2 Umsókn

Hin 14. august 2023 fekk Umhvørvisstovan umsókn um umhvørvisgóðkenning av Sp/f Eldjarn á Skála, sum søkir um loyvi til at handfara og goyma jarn og metal. Við umsóknini var stutt lýsing av virkseminum, sum í stuttum snýr seg um at heinta, skilja, pakka og útflyta jarn og annað metal.

Eftir at Umhvørvisstovan hevði fingið umsóknina, hevur nakað av samskipti verið við fyrirkvøddu, fyri at fáa fleiri upplýsingar, sum grundarlag undir málsviðgerðini.

Í telduposti dagfestur 5. september 2023 er tekning av økinum á Skála og avrit av leigusáttmála við Runavíkar kommunu. Seinni, í telduposti dagfestur 12. oktober 2023, vóru upplýsingar um byggisamtyktina fyri økið, ið vísir, at økið er fevt av D21, ið er lagt av til havnaendamál, harundir goymsluhús og útigoymslur.



Mynd 1. Mynd av matr. nr. 258 á Skála, har virksemin hjá Sp/f Eldjarn fer fram

Umboð fyri Umhvørvisstovuna vóru á ástaðarfundi á økinum hjá Sp/f Eldjarn á Skála tann 30. januar 2024 (sí mynd 1). Á fundinum, greiddu eigararnir av felagnum nærri frá virkseminum, sum snýr seg um at heinta og viðgera metal frá kundum. Metal verður flutt til økið á Skála, har tað verður skilt og pakkað í bingjur, og síðani flutt av landinum til Stakroge Jern í Danmark.

Hetta er í samsvari við § 30 í umhvørvisverndarlógini, sum ásetur, at saman við umsókn um góðkenning sambært §§ 26-28 skulu verða hjálagdar neyðugar ætlanir, tekningar og frágreiðingar, ið gera ætlanina skilliga, umframt eina tilskilan av slagnum og nøgdini av ætlaðu ella verandi dálkingini. Tilskilast skal, hvørjar atgerðir verða framdar við tí endamáli at minka um hesa dálking.

3 Málsviðgerð

Við stóði í ásetingunum í § 1, stk. 1 í umhverfisverndarlógini, hefur áherðsla verið lögð á at avmarka dálking frá virkseminum hjá Sp/f Eldjarn, við at fyrirbyggja og minka um dálking av luft, vatni og jørð, at fyrirbyggja og minka um vansar av óljóði, at fyrirbyggja dálking við burturkasti, og fremja endurnýtslu.

Vísandi til § 1, 1. stk. í umhverfisverndarlógini er dentur lagdur á at fyrirbyggja og minka um dálking av luft, vatni og jørð, at fyrirbyggja og minka um ampar av larmi, at fyrirbyggja dálking við burturkasti og at fremja endurnýtslu.

HarafTURat er dentur lagdur á at tryggja teir eginleikar í ytra umhvørvinum, ið eru av týðningi fyri heilsufrøðiligu og rekreativ virðir hjá menniskjum, og fyri at varðveita fjøltáttað plantu- og djóralív, sambært 2. stk. í somu grein 1.

3.1 Grundarlag undir málsviðgerðini

Í viðgerðini av umsóknini og í sambandi við at áseta treytir er m.a. hetta tilfar nýtt:

- Umsókn um umhvørvisgóðkenning dagfest 14. august 2023 og annað samskipti í samband við umsóknina
- Tekning av økinum, har virkseimið fer fram sambært telduposti frá Sp/f Eldjarn dagfest 5. september 2024
- Leigusáttmáli millum Sp/f Eldjarn og Runavíkar kommunu
- Frásøgn frá ástaðarfundi 30. januar 2024
- Standardir og markvirðir fyri spillivatn og óljóð
- Vegleiðing frá Miljøstyrelsen: *Ekstern støj fra virksomheder, vejledning nr.5/1984*

Í málsviðgerðini er serligur dentur lagdur á:

- at dálkandi evni ikki verða leidd út í umhvørvið
- at vandin fyri óhappum, sum kunnu hava dálking við sær, verður minkaður mest møguligt
- at virkið hevur mannagongdir til at fyrirbyggja dálkandi óhappum
- at útgerð til at basa dálking frá óhappum skal vera tøk
- at virkið avmarkar óljóð mest møguligt
- at innaneftirlit, umhvørvisstýriskipan og skrásetingar eru sambært viðurkendum skipanum
- at besta tøkka tøkkin verður nýtt í mest møguligan mun

3.2 Hoyring

Sp/f Eldjarn hevur fingið høvi til at gera viðmerkingar til uppskot til umhvørvisgóðkenning í fleiri førum. Uppskotið til endaliga umhvørvisgóðkenning varð sent til Sp/f Eldjarn og Runavíkar kommunu til hoyringar hin 11. juli 2024. Sp/f Eldjarn hevði ongar viðmerkingar. Runavíkar kommuna viðmerkti, at alt spillvatnið frá økinum hjá Sp/f Eldjarn fer á sjógv umvegis verandi kommunala spillivatnsleiðing. Seinni hevur Umhvørvisstovan gjørt fleiri broytingar í uppskoti til Umhvørvisgóðkenning, og tí varð dagført uppskot til Umhvørvisgóðkenning tann 8. novmember 2024 sent til nýggja hoyring hjá Sp/f Eldjarn og hjá Runavíkar kommunu. Ongar viðmerkingar vóru til dagfórda uppskotið.

4 Lýsing av virksemi og umhvørvisviðurskiftum

Virksemi hjá Sp/f Eldjarn snýr seg í høvuðsheitum um at heinta metal frá kundum, flyta tað til økið á Skála, har tað verður skilt, pakkað í bingjur og flutt av landinum til endurnýtslu. Vanliga eru 2-3 bingjur á økinum í senn.

Ein lastbilur við krana verður nýttur til at skilja við. Einasta óljóðið frá virkseminum stendst frá lastbilinum. Vanliga er virksemi á økinum í umleið 6 tímar um vikuna.

Størsta nøgdin av metali, sum tikið verður ímóti og útflutt, er kopar og messing.

Samlaða nøgdin av metali, ið ætlanin er at skilja og flyta út, er 700 tons um árið. Sambært byggisamtyktini fyri Runavíkar kommunu liggur matr. nr. 258 á Skála í øki D21, sum er ætlað til havnarendamál ella líknandi virksemi.

Virkið hevur onga beinleiðis framleiðslu á økinum hjá Sp/f Eldjarn. Virkið hevur ongar ætlanir um at heinta og skilja motorar, akfør ella líknandi, ið kunnu innihalda oljur, kemikalii ella onnur dálkandi evnir.

Samandráttur av treytum:

- Treyt verður sett um, at virksemið fer fram á føstum og tøttum arbeiðsøki.
- Treytir verða settar til, at virkið leggur arbeiðið soleiðis til rættis, at tað larmar sum minst, soleiðis at treytirnar til óljóð verða hildnar.
- Treytir verða settar til, at hóskaði bingjur og onnur ílæt altíð eru tøk til tilfar og burturkast á økinum hjá Sp/f Eldjarn.
- Um Sp/f Eldjarn víðkar um virkisøkið til eisini at heinta og skilja motorar, akfør, bátar ella líknandi, skal felagið boða Umhvørvisstovuni frá hesum.

5 Góðkenningartreytir

Sambært § 31, stk. 2 í umhvørvisverndarlógini skulu ásettu treytirnar viðvíkjandi stovnsetan og rakstri virkisins vera nevndar í góðkenningini.

Umhvørvisgóðkenningin fevnir um alt virksemi, sum er knýtt at Sp/f Eldjarn. Umhvørvisgóðkenningin er treytað av hesum ásetingum:

5.1 Almennar treytir

- 5.1.1 Henda umhvørvisgóðkenning, við móguligum broytingum og dagføringum, skal altíð vera tøk á virkinum, og øll viðkomandi starvsfólk skulu vera kunnug við innihaldið og treytirnar í góðkenningini.
- 5.1.2 Allar sýnistøkur, kanningar o.a., sum verða kravdar í hesi umhvørvisgóðkenning, skulu gerast av óheftum stovni ella felag, sum hevur førleika at gera arbeiðið.
- 5.1.3 Allar sýnistøkur, kanningar og metingar av úrslitum verða goldnar av Sp/f Eldjarn.
- 5.1.4 Um virkið verður broytt byggifrøðiliga ella rakstrarliga soleiðis at útlát frá virkinum broytist, skal virkið senda Umhvørvisstovuni skrivliga fráboðan um hetta frammanundan. Umhvørvisstovan viðger og tekur avgerð um neyðugt er við nýggjari góðkenning.
- 5.1.5 Um virkið skiftir eigara, broytir navn ella verður avtikið, skal Umhvørvisstovan hava skrivliga fráboðan um hetta.
- 5.1.6 Um virkseimið steðgar fyríbils, skal tilfar og útgerð uttandura antin tryggjast soleiðis, at tey ikki eru til ampa fyri umhvørvið ella beinast burtur. Harafturat skal eigari ella brúkarari tryggja at olja, kemikalii ella annað ikki kunnu verða til ampa ella kunna dálka umhvørvið, meðan virkið liggur stilt.
- 5.1.7 Heldur virkseimið uppat, skal Umhvørvisstovan hava skrivliga fráboðan um hetta í minsta lagi trýggjar mánaðir frammanundan at virkseimið steðgar, við eini ætlan um, hvussu virkið verður riggað av, umframt at treyt 5.1.6 verður sett í verk so skjótt sum gjørligt.

5.2 Innrætting og rakstur

- 5.2.1 Sp/f Eldjarn skal rekast og vera staðsett, sum greitt er frá í umsóknini og øðrum móttiknum tilfari.
- 5.2.2 Virkseimið skal einans vera á matr. nr. 258 á Skála.
- 5.2.3 Mest loyvda framleiðsla sambært hesi góðkenning er 700 tons um árið
- 5.2.4 Fast og tætt tilfar, so sum asfalt ella betong, skal vera á øllum økinum
- 5.2.5 Arbeiði, har vandi er fyri spilli av dálkandi ella vandamiklum evnum, skal gerast á skynsaman hátt, so at dálking ikki stendst av hesum.
- 5.2.6 Móguligir lekar ella óhapp við olju, kemikalia ella øðrum vandamiklum ella dálkandi evnum skulu kunna haldast aftur á avmarkaðum økjum, og skulu kunna takast upp.
- 5.2.7 Sp/F Eldjarn skal tryggja, at allir veitarar, sum arbeiða og virka inni á økinum, kenna og fylgja viðkomandi um treytum í hesi góðkenning.

5.3 Goymslur

- 5.3.1 Kemikalii skulu goymast soleiðis, at óviðkomandi ikki hava atgongd til goymslurnar.
- 5.3.2 Ílöt og bingjur til brúktar akkumulatorar, olju, kemikalii og annað serliga dálkandi burturkast skulu savnast á serstakt avmarkað økið, sum verður skipað soleiðis, at møguligt spill verður hildið aftur.
- 5.3.3 Goymslur við olju og kemiskum evnum skulu vera vardar ímóti regni og vindi.
- 5.3.4 Alt frárensl frá økinum skal leiðast ígjøgnum hóskaði reinsiskipan, áðrenn tað verður leitt av økinum.
- 5.3.5 Besta tøka tøkkin sambært BAT-hugtakinum skal nýtast í mest møguligan mun.
- 5.3.6 Økið skal verða væl skipað og altíð hava nóg mikið av hóskaði bingjum og ílötum til tilfar og burturkast, ið verður savnað á økinum.
- 5.3.7 Allar goymslur uttandura skulu skipast soleiðis, at vørur, tilfar ella útgerð ikki verða tikin av vindi.

5.4 Spillivatn

- 5.4.1 Fyri at avmarka útleiðingina mest møguligt, skal møguligt spill av olju ella kemiskum evnum takast upp og burturbeinast, áðrenn økið verður spulað.
- 5.4.2 Nýtsla av reingerðarevnum, sóttreinsingarevnum og evnum til at forða gróðri, skal avmarkast mest møguligt. Miðast skal eftir at nýta tey mest umhvørvisvinarligu evnini, og í minst møguligan mun nýta evni, sum hava langa tíð um at verða niðurbrotin, sum hópast upp í livandi verum og sum eru eitrandi.
- 5.4.3 Sp/f Eldjan skal brúka bestu tøku tøkni til at reinsa spillivatni frá virkseminum soleiðis, at evni og tilfar í størst møguligan mun verða hildin aftur.
- 5.4.4 Frárenning frá virkinum má ikki bera brá av olju ella aðrari dálking.
- 5.4.5 Sambært spillivatnskunngerðini skal spillivatn, sum kann innihalda mineralska olju og feitt, leiðast gjøgnum hóskaði reinsiskipan Sýnistøkubrunnur skal vera aftan á reinsiskipanina.
- 5.4.6 Alt spillivatn skal leiðast í kommunala spillvatnsleiðing.
- 5.4.7 Spillivatn skal leiðast út á sjógv, har rákið førir spillvatnið úr landi, og har vatnskiftið áhaldandi er so stórt, at útleiðingar hvørki elva til uppsavning av evnum og tilfari, til slóðir í sjónum ella til aðrar broytingar í umhvørvinum.
- 5.4.8 Um spillvatnsútleiðing elvir til uppsavning av evnum og tilfari í sjóvarmála ella á botni, til slóðir í sjónum ella til aðrar broytingar í umhvørvinum, skulu bótandi atgerðir fremjast, so sum økt reinsing. Umhvørvisstovan skal kunnast um ætlaðar atgerðir.
- 5.4.9 Munnin á øllum spillvatnsútleiðingum skal í minsta lagi vera ein metur undir størstu fjøru, tá tær verða lagdar út á sjógv.
- 5.4.10 Talið av útleiðingum á sjógv skal vera so lágt sum gjørligt.

5.4.11 Í talvu 1 niðanfyri eru markvirði fyri kanningar av spillivatninum.

Talva 1 Markvirðir fyri spillivatn

Evni	Áseting	Kanningarháttur
Pb (Blýggj)	1,5 mg/L	Sambr. alment viðurkendum framferðarhátti
Cd (Cadmium)	0,1 mg/L	Sambr. alment viðurkendum framferðarhátti
Hg (Kyksilvur)	0,003 mg/L	Sambr. alment viðurkendum framferðarhátti
Olja, mineralsk	10 mg/L	DS/R 208 ⁱ
pH	6-10	DS 287 ⁱ

5.5 Óljóð, restingar og ljós

- 5.5.1 Alt virksemið skal fara fram soleiðis, at tað í minst møguligan mun hevur við sær ampar av óljóði, restingum, ljósi ella geislingum.
- 5.5.2 Ískoytið til óljóðtyngdina við næsta grannamark frá virkseminum hjá Sp/f Eldjarn og beinleiðis avleiddum virksemi, má ikki fara upp um mørkini nágreiðnað í talvu 2 niðanfyri.

Talva 2 Markvirðir fyri óljóð fyri virksemi

Dagur	Klokkutíð	Tíma r	Øki 1 dB(A)	Øki 2 dB(A)	Øki 3 dB(A)	Øki 4 dB(A)
Mánadag til fríggjadag	07-18	8	70	60	55	45
Leygardag	07-14	7	70	60	55	45
Leygardag	14-18	4	70	60	45	40
Sunnu- og halgidagar	07-18	8	70	60	45	40
Allar dagar	18-22	1	70	60	45	40
Allar dagar	22-07	0,5	70	60	40	35
Hámarksvirði	22-07				55	50

Óljóðtyngdin: Óljóðstøði, mált sum orkujavnað, A-vigað ljóðtrýststøði í dB(A) við næsta grannamark

Tímar: Miðal óljóðtyngdin fyri teir mest larmandi samanhangi tímarnar í einum samdøgurstíðarskeiði, má ikki fara upp um markvirðið, t.d. má miðalvirði fyri 8 samanhangi dagtímar (kl. 07-18) ikki fara upp um 45 dB(A) fyri Øki 4.

Øki 1: Vinnuøki, har larmandi virksemi kann fara fram

Øki 2: Vinnuøki, har minni larmandi virksemi kann fara fram

Øki 3: Blandað bústaðar- og Miðstaðarøki

Øki 4: Bústaðarøki

- 5.5.3 Hægst loyvda lötuvirðið fyri óljóð frá virkinum (í bústaðarþokjum) í tíðarskeiðinum kl. 22-07 kann í mesta lagi fara 15 dB(A) upp um nevndu markvirðini.
- 5.5.4 Markvirði fyri lágrækvent óljóð og infraljóð, sum harðasta ljóð í tíðarbilum á 10 minuttir, mátað innandura eru í talvu 3 niðanfyri.

Talva 3 Markvirði fyri lágrækvent óljóð og infraljóð

Øki	Tíðarskeið	10-160 Hz dB(A)	<20Hz dB (G)*
Í bústøðum, á stovnum o. l.	18.00 – 7.00	20	85
Í bústøðum, á stovnum o. l.	07.00 - 18.00	25	85
Á skrivstovum,frálæruhøllum og øðrum líknandi ljóðviðkvæmum rúmum	-	30	85
Í øðrum rúmum á virkjum	-	35	90

*) dB(G): G-vigað infraljóðstøði

- 5.5.5 Um ampar verða av óljóði, kann Umhvørvisstovan krevja, at kanningar vera gjørdar av ljóðstøðinum.
- 5.5.6 Alt virkseml skal fara fram soleiðis, at tað ikki hevur ampar av ristingum við sær.
- 5.5.7 Nýtsla av ljósum skal vera soleiðis, at hetta ikki hevur við sær ampa.

5.6 Burturkast

- 5.6.1 Alt burturkast frá virkseminum hjá Sp/f Eldjarn skal handfarast og skiljast í samsvari við kunngerð um burturkast³.
- 5.6.2 Alt burturkast frá virkseminum hjá Sp/f Eldjarn skal skiljast og handfarast í samsvari við galdandi reglum hjá móttakara.
- 5.6.3 Alt burturkast skal latast virki, sum hevur umhvørvisgóðkenning til at taka ímóti burturkasti og viðgera tað.
- 5.6.4 Burturkast skal altíð goymast í hóskandi ílötum ella bingjum, og ikki vera til ampa ella elva til dálking.
- 5.6.5 Serliga dálkandi burturkast skal skiljast og handfarast sambært galdandi reglum og goymast í týðiliga merktum ílötum, sum tola burturkastið, sum skal í.
- 5.6.6 Ílöt og bingjur við serliga dálkandi burturkasti, sum standa úti, skulu vera tørt og standa á einum sjálvstøðugum og avbyrgdum tørtum øki, samsvarandi ásetingum í kapittul 5.3.
- 5.6.7 Bingjur og burturkast, sum ikki kann vera í ílötum, skulu vera sett og tryggja soleiðis, at tey ikki fúka í vindi.

³ Kunngerð um burturkast Ll. nr. 147 frá 19. oktober 1995 um burturkast.

5.7 Tilbúgving móti dálking vegna óhapp

- 5.7.1 Virkið skal hava mannagondir til at fyribrygja dálkingaróhappum og til upprudding eftir møgulig óhapp.
- 5.7.2 Ein hóskaði nøgd av oljusúgvandi og kemikalíasúgvandi tilfari skal altíð vera á økinum.
- 5.7.3 Við dálkaði óhapp, skulu beinanvegin setast tiltøk í verk at avmarka hesum og at rudda upp eftir hesum.
- 5.7.4 Umhvørvisstovan skal kunnast um óhapp, sum hava bráðliga økta dálking við sær, skjótast gjørligt⁴. Eisini skal ein frágreiðing um orsök, tiltøk til at basa og taka upp eftir bráðfeingis dálking og tiltøk, sum eru sett í verk fyri at tryggja, at líknaði óhapp ikki kemur fyri aftur, sendast Umhvørvisstovuni.

5.8 Innaneftirlit og kanningar

- 5.8.1 Sp/f Eldjarn skal altíð tryggja sær, at treytirnar í hesi góðkenning verða hildnar, um neyðugt við at gera egnar mátingar og skrásetingar.

Umhvørvisstýrisskipan

- 5.8.2 Umhvørvisstovan kann krevja, at Sp/f Eldjarn skal hava hóskaði umhvørvisstýrisskipan, sum hevur mannagongdir fyri stýring av virkseimi, dálkingaravmarkandi tiltøkum, viðlíkahaldi, eftirliti, skráseting o.a.

Spillivatn

- 5.8.3 Sp/f Eldjarn skal hava skil á, hvar spillivatn verður leitt út.
- 5.8.4 Umhvørvisstovan kann áseta at sýni skulu takast av spillivatninum og kannast fyri innihaldi av parametrum sambært talvu 1 í 5.4.11.
- 5.8.5 Umhvørvisstovan kann áseta sýnistøkuttikleikar og aðrar parametrar fyri sýni av spillivatninum enn teir í talvu 1 í treyt 5.4.11.

Óljóð og ristingar

- 5.8.6 Sp/f Eldjarn skal skráseta klagur um óljóð við øllum viðkomandi upplýsingum.
- 5.8.7 Um ampar verða av óljóði, ristingum ella ljósi, skulu neyðug tiltøk setast í verk til eitt støði, ið Umhvørvisstovan kann góðtaka.

Kanningar og frágreiðingar

- 5.8.8 Um Umhvørvisstovan krevur kanningar, skal Sp/f Eldjarn ger eina kanningar- og eftirlitskrá og senda Umhvørvisstovuni eitt avrit av henni.
- 5.8.9 Sp/f Eldjarn eftirmetir skrivliga øll eftirlit og allar kanningar. Umhvørvisstovan kann biðja um at síggja hesar eftirmetingar.

⁴ Um dálkingaróhapp førir til, at dálkaði evni fer út um virkisøkið, skal í minsta lagi lögreglan og møguliga MRCC (um olja fer á sjógv) hava boð um tað.

- 5.8.10 Mannagongdir, rakstrarskrásetingar, kanningarúrslit og frágreiðingar skulu goymast í fimm ár og vera atkomuligar hjá eftirlitsmyndugleikanum.
- 5.8.11 Um ein av omanfyri nevndu kanningum ella frágreiðingum vísir, at Sp/f Eldjarn ikki heldur ásetingarnar í hesi góðkenning, skal felagið í seinasta lagi eina viku eftir, at tílík kanning ella frágreiðing er fingin til vega, senda Umhvørvisstovuni avrit av hesum. Í seinasta lagi ein mánað eftir, at kanning ella frágreiðing er fingin til vega, senda Umhvørvisstovuni ætlan við bótandi atgerðum.
- 5.8.12 Umhvørvisstovan kann krevja, at Sp/f Eldjarn ger serligar kanningar ella mátingar, um stovnurin hevur ábending um serliga dálking ella ampar. Um kanning ella máting vísir dálking ella ampar skal virkið seta bótandi tiltøk í verk, sum Umhvørvisstovan kann góðtaka.

5.9 Rakstrarskráseting og umhvørvisfrágreiðing

- 5.9.1 Sp/f Eldjarn skal skráseta hesar upplýsingar:
- Avhendaðar nøgdir av burturkasti, harundir útflutningur av tilfari, býtt upp í tilfarsbólkar, í tonsum ella kilo fyri hvønn ból
 - Yvirlit yvir móttakarar av burturkasti/skildum tilfari
 - Nýtsla av kemikalium, harundir reingerðarevni og sóttreinsingarevni
 - Dálkandi óhapp, orsök og frágreiðing um árin og upprudding v.m.
 - Yvirlit yvir klagur um óljóð og aðrar dálkingarkeldur
 - Onnur viðurskifti av umhvørvisligum týðningi
- 5.9.2 Sp/f Eldjarn ger hvørt ár eina umhvørvisfrágreiðing sum í minsta lagi inniheldur:
- Uppgerð av rakstrarskrásetingunum
 - Uppgerð av samlaðum útlátum av kannaðum evnum
 - Møgulig kanningarúrslit og viðkomandi tulkning av úrslitum
 - Dálkandi óhapp
 - Frágreiðing um umhvørvisskipan og umhvørvisviðurskifti
 - Gjörd og ætlað umhvørvistiltøk o.a.
- 5.9.3 Umhvørvisfrágreiðingin skal sendast Umhvørvisstovuni í seinasta lagi 1. mars í avloysandi árinum.

6 Kæruvegleiðing

Henda avgerð kann, sambært § 66 í løgtingslóg nr. 134 frá 29. oktober 1988 um umhvørvisvernd, við seinni broytingum, kærast til landsstýrisfólki við umhvørvismálum. Kæran skal sendast Umhvørvisstovuni, sum síðani sendir hana til landsstýrisfólki saman við neyðugum skjølum. Kærufreistin er fyra vikur frá tí degi, umhvørvisgóðkenningin er almannakunngjørd, og er úti 23.12. 2024. Um kærufreistin er úti ein leygardag ella ein halgidag, verður kærufreistin longd til tann fyrstkomandi gerandisdag.